

"فصیلت قرآن"

حضرت مفتی ابی بنش کاندھلوی رحمہ اللہ نے یہ رسالہ ایک خاتون کی فرمائش پر "فضل القرآن" کے عنوان سے ۱۳۳۳ھ میں فارسی میں تحریر فرمایا تھا۔ جس کا ترجمہ مولانا نور الحسن راشد (کاندھلوی) نے "فصیلت قرآن" کے نام سے کیا ہے۔ جس میں قرآن مجید کی تلاوت پر اجر و ثواب اور ساتھ ہی تلاوت قرآن سے متعلق اہم مسائل، ہدایات و آداب، ذکر، کھٹہ طیبہ، استغفار، درود شریف اور چند مخصوص سورتوں کے فضائل مستند کتب حدیث سے باحوالہ درج کیے گئے ہیں۔ ۵۱ صفحات کا یہ رسالہ خط لکھ کر اس پتہ سے مفت حاصل کیا جاسکتا ہے۔ ندوۃ المعارف۔ ۱۳ کبیر سٹریٹ، اردو بازار لاہور۔

ترجمہ

مسافرانِ آخرت

جناب محمد یعقوب مرحوم: مجلس احرار اسلام تدنگ کے کارکن جناب خالد فاروق کے چچا اور محمد اشفاق مرحوم کے والد جناب محمد یعقوب طویل علالت کے بعد گزشتہ ماہ انتقال کر گئے۔

بابا میاں محمد مرحوم: مجلس احرار اسلام تدنگ کے قدیم کارکن بابا میاں محمد صاحب مختصر علالت کے بعد رحلت کر گئے۔ مرحوم، مجلس احرار اسلام کے معاونین بھائی ربناواز کے والد اور عزیزم احمد نواز کے دادا جان تھے۔

شیخ عبدالرزاق مرحوم: مجلس احرار اسلام ملتان کے قدیم کارکن محترم شیخ عبدالرزاق صاحب۔ ۲۴ ستمبر ۱۹۹۹ء کو انتقال کر گئے۔ مرحوم طویل عرصہ سے علیل تھے۔ آپ مقامی احرار کارکن شیخ فضل الرحمن، شیخ خلیل الرحمن، عتیق الرحمن کے چچا اور شیخ عبداللطیف کے بھائی تھے۔

محمد جاوید اختر مرحوم: ہمارے نہایت کرم فرما اور سلیبی دواخانہ ملتان کے مالک محترم مسعود اختر صاحب، حسین اختر صاحب کے بھائی جناب محمد جاوید اختر صاحب ۲۸۔ ستمبر ۱۹۹۹ء کو مانچسٹر میں انتقال کر گئے۔ وہ محترم سلیم اللہ خان مرحوم کے فرزند اور حضرت حکیم محمد حنیف اللہ رحمۃ اللہ علیہ کے بیٹے تھے۔

خاندان امیر شریعت کے ساتھ اس خاندان کا محبت و خلوص کا تعلق نصف صدی پر محیط ہے۔ مرحوم ایک بنس مکہ اور محبت و خلوص کے بیکر انسان تھے۔ حضرت حکیم صاحب مرحوم کے خاندان کے لیے ان کی موت بہت گھمراہدہ ہے۔ اللہ تعالیٰ مرحوم کی مغفرت فرمائے اور پسماندگان کو صبر جمیل عطا فرمائے۔

اللہ تعالیٰ ان تمام مرحومین کی مغفرت فرمائے، خطاؤں کو معاف فرمائے اور حسنت قبول فرما کر جنت الفردوس عطا فرمائے۔ (آمین) اراکین ادارہ دعائے مغفرت کرتے ہیں۔ قارئین سے درخواست ہے کہ وہ اپنی دعاؤں میں ان حضرات کو بھی شامل فرمائیں اور ان کے ایصال ثواب کا خصوصی اہتمام فرمائیں۔ اس کارِ خیر پر اللہ تعالیٰ بہت اجر عطا فرمائے گا۔ (ادارہ)